

प्रेस रिलीज

दिनांक: 02.06.2016

जयपुर मेट्रो की उपयोगिता बढ़ाने के लिए ऑनलाइन पब्लिक सर्वे

स्मार्ट सिटी जयपुर का पर्याय बन चुकी जयपुर मेट्रो ने अपने संचालन के दूसरे वर्ष की शुरुआत पर इसकी उपयोगिता को और बढ़ाने की नीति के तहत ऑनलाइन पब्लिक सर्वे के माध्यम से नागरिकों के सुझावों का आवाहन किया है।

सीएमडी अश्विनी भगत ने बताया कि जयपुर मेट्रो ने अपने निर्माण से संचालन तक हमेशा नागरिकों एवं यात्रियों की राय को महत्ता दी है। पूर्व में जयपुर मेट्रो के लोगों का डिजाइन, कर्मचारियों की यूनिफार्म, मेट्रो का किराया, ट्रेनों में यात्री सुविधाओं की स्थिति तथा फेज-2 की ड्राफ्ट डीपीआर में सुधार आदि विषयों पर पब्लिक की ऑन एवं ऑफलाइन ओपीनियन को तवज्जो दी है। अपने संचालन के छठे माह में 9 नवम्बर 2015 को सुबह 7 से रात्रि 8 बजे के बीच 130 ट्रेनों के 6600 यात्रियों से भी उनकी ओपीनियन ली गई एवं सर्वे परिणाम के मध्यनजर मेट्रो फीडर सेवा में सुधार तथा यात्रियों द्वारा ले जाने वाले लगेज के भार एवं साईज में भी बढ़ोतरी की।

भगत के अनुसार इसी कड़ी में अब 3 जून से 23 जून तक 3 सप्ताह के लिए पब्लिक से मेट्रो की उपयोगिता को और बढ़ाने के लिए ऑनलाइन सुझाव आमंत्रित किये गये हैं। इस हेतु वेब पेज में आप क्या करते हैं, मानसरोवर से चांदपोल मेट्रो रूट में किस साधन से यात्रा करते हैं, मेट्रो के होते हुए इसका इस्तेमाल नहीं करने के क्या कारण है तथा उपयोगिता बढ़ाने के लिए क्या सुझाव है, आदि मदों को सम्मिलित किया गया है। जयपुर मेट्रो के इस यूजर फ्रेंडली ऑनलाइन पब्लिक सर्वे वेब पेज पर कोई भी नागरिक इन्टरनेट लिंक <https://goo.gl/vqzBmU> से जुड़कर अपनी ओपीनियन दर्ज करा सकता है तथा इस लिंक को अपने ई-मेल, एसएमएस, वाट्सअप ग्रुप पर फॉरवर्ड कर अपने परिजनों, मित्रों एवं परिचितों को भी मेट्रो के इस ऑनलाइन पब्लिक सर्वे में अपनी सहभागिता हेतु जोड़ सकता है। इस हेतु जयपुर मेट्रो की पब्लिक वेबसाइट www.jaipurmetrorail.in के माध्यम से भी इस लिंक को क्लिक कर अपनी ओपीनियन दर्ज करा सकते हैं।

ऑनलाइन सर्वे फार्म का प्रारूप <https://goo.gl/vqzBmU> पर उपलब्ध है।

जनसम्पर्क अधिकारी